

कार्डियाक सर्जरी पर एक दिवसीय प्रशिक्षण कार्यक्रम



पत्रिका न्यूज नेटवर्क
rajasthanpatrika.com

चेन्नई. श्री रामचंद्रा इंस्टीट्यूट ऑफ हायर एजुकेशन एंड रिसर्च (एसआरआइएचइआर) यूके के कार्डियाक सर्जरी एडवांस लाइफ स्पোর্ट (काल्स) के कार्डियाक सर्जन, एनेस्थेटिस्ट, इन्टेन्सिविस्ट्स व आपातकालीन देखभाल में सिद्धहस्त नर्सों की टीम के साथ मिलकर एकदिवसीय प्रशिक्षण कार्यक्रम शुरू करने जा रहा है। दोनों संगठनों के बीच हुए समझौते के अनुसार एसआरआइएचइआर परिसर में 23, 24 एवं 25 मार्च को पहले बैच के तीन प्रशिक्षण आयोजित किए जाएंगे। पहले दो दिन एसआरआइएचइआर के चिकित्सकों के लिए होंगे तथा तीसरा दिन कार्यक्रम अन्य अस्तपालों के

चिकित्सकों एवं नर्सिंग कर्मचारियों के लिए रखा जाएगा। गुरुवार को पत्रकारों से बातचीत के दौरान कुलपति डॉ. पी.वी. विजयराघवन, कार्डियोथोरेसिक सर्जरी विभाग के विभागाध्यक्ष डॉ. टी. पेरियासामी, काल्स के निदेशक एवं कार्डियाक सर्जन डॉ. एड्रियन लेवाइन एवं काल्स इंडिया के निदेशक डॉ. विजय जगन्नाथ ने कहा कि कार्डियाक सर्जरी के बाद कार्डियाक अरेस्ट की दर घटकर मात्र 8 प्रतिशत रह जाती है। उन्होंने बताया कि इस प्रशिक्षण कार्यक्रम का संचालन यूके के अनुभवी फैकेल्टी एवं कार्डियाक सर्जन डॉ. विन्सेन्जो गियोर्डानो, केंब्रिज के इंटेंसिविस्ट डॉ. किरण सालुंके तथा बरमिंघम की कार्डियाक नर्स तारा बार्टले की देख-रेख में किया जाएगा।